

# శ్రీపాద సుబ్రహ్మణ్యశాస్త్రి చిన్న కథలు

అరికాళ్ల కింద మంటలు

“దిమ్మచెక్కలాగ అలా కూచోకపోతే కాస్త గంధం తియ్యరాదుటే? రోజూ పురమాయింఛాలా?”

“పెద్దబావ నిన్ననే వెళ్ళిపోయాడు కదా యింకెవరికీ?”

“గంధం పూసుకోతగ్గవాళ్ళే కనబడ్డం లేదూ నీ కింటోనూ?”

“పోనీ, పురమాయించినట్టే చెబితే యే?”

“మీఅమ్మా మీనాన్నా - నోటితో చెప్పాలి? షే?”

“లేకపోతే యెలా తెలుస్తుంది నావంటిదానికీ?”

“నిజంగా నీకీ మాత్రం పూహ తోచనే లేదూ? ముసలాళ్లా ముక్కాళ్లా వాళ్ళ కేమే నిక్షేపం లాగ గంధం పూసుకోక?”

“.....”

## శ్రీపాద సుబ్రహ్మణ్యశాస్త్రి చిన్నకథలు

“ఈజన్మలో నీ కెలాగా ఆయోగం లేదు. ముందు జన్మలో నయినా సుఖపడా లంటే యిప్పు డిలాగ ముత్త యినువులికి గంధం తీసి యివ్వడమూ, మల్లెమ్మెగ్గలు దండలు గుచ్చి వెయ్యడమూ — అందులోనూ కన్న వాళ్ళకి. ఇంతకంటే పుణ్యం యేమిట?”

“చూశా అనుభవించా, గంధం పూసుకుంటే యెలాంటి సుఖం కలుగుతుందో, వొకళ్ళ కలాంటి సుఖం కలిగిస్తే యెంత పుణ్యం వస్తుందో తెలవడానికి? ఇంతకీ, ఈజన్మలో యింతయింది, ముందు జన్మలో సుఖపడ నేమో అని బెంగ. ఏదో, చేతులారా ప్రాణాలు తీసుకో లేక బతకడం. కాకపోయినా ముందు జన్మలో మనిషినే అయి పుడతా నన్న మాటేమిటి?”

“నిజమే. ఇలాంటి బుద్ధు లుండే వాజమ్మకి మనిషి జన్మ రమ్మంటే మాత్రం యెలా వస్తుంది?”

“వచ్చేం వైరగదోసింది? ఇంతకంటే పశువు జన్మో, పట్టజన్మో వస్తేనే నయం, యీరారా యీకోతా—”

“వెనకటి జన్మలో యెవళ్ళని చూసి యేడ్చావో? ఎవళ్ళ సుఖం పడగొట్టావో? ఎవళ్ళకి యెడబంధాలు కల్పించావో? లేకపోతే నీ కిప్పు డీరాత యెందుకు వస్తుంది? కనక ముందుజన్మకోసం జాగ్రత్త పడవే అంభే—

నీకోసమే గాని నాకోసమా యేమిషి?”

“నీకోస మని యెవ రన్నా రేమిటి? అస లెవరికోసం అయితే మాత్రం నాకు తప్పుతుం దేమిటి? నువ్వు ప్రేమ వున్నదానవు కనక నీకూతురుకోసం గంధం తియ్య మన్నావు, తప్పని యెవ రన్నా రేమిటి? నాకా వూహ కలగలేదు గాని నేనేం తియ్య నన్నానా తియ్యనా? నువ్వు స్పష్టంగానూ, కచ్చితంగానూ చెప్పావు కనక యివాళ మొదలుకుని యేరోజు నయినా తియ్యకపోతే అడుగు తిని కూచోవా లంటే నాగుతుందా యేమిటి నాకు? రెక్కల్లో నత్తువ వుంది కదా?”

“వోసి నీముగం యిడ్చా, కాస్త మాట అనే టప్పటి కెంత దండకం విడేశావే”

“.....”

“తల్లికీ తండ్రికీ చెయ్యడానికే యెచ్చిదానవు నువ్వు మరొకళ్ల కేం చేస్తావే?

“.....”

“పెద్దబావ వుండిన వారం దినాలూ యేడుస్తూనో, మొగం మాడ్చుకునో కాస్త గంధం తీశావే! న్నానానికి కసిన్ని వేన్నీళ్లు కాచావే! ఇంతేనా నువ్వు చేసింది అత గాడికి? వేదం అంతా చదువుకున్న బ్రాహ్మణుడు, అత

శ్రీపాద సుబ్రహ్మణ్యశాస్త్రి చిన్నకథలు

గాడికి చెయ్యడం దేవుడికి చెయ్యడం కాదుషే?”

“అవివరా లన్నీ పెట్టిపుట్టినవాళ్ళకి గాని నాకు కాదు. నాబతుక్కి దేవు డయినా వొకటే, మని షయినా వొకటే—తుదకి దెయ్యం అయినా వొకటే. ఎవరి కయినా చెప్పిం దల్లా—తోచింది కూడా—చేత నయి నంతా చేశాను. నేనేమీ వొళ్లు దాచుకోలేదు, దాచూ కోను.”

“దాచుకుందా మనుకుంఛే సాగనిస్తారా యేమిషి?”

“సాగనిస్తున్నారా యేమిటి? సాగనివ్వ మని నే నేడ్చానా యేమిటి? దొడ్లొ గేదీ వుంది, యింట్లో నేనూ వున్నాను, ఇంటిల్లపాదికీ—”

“వోసి నీసిగ్గు చిమడా, కని పెంచే గేదికీ నీకూ సాప త్యంషే? కనా లని —యెంత వూహా వుందే దిక్కు మాలిన పీనుగా?”

“.....”

“దర్శిదం వోడుకుంఛూ పుట్టావు నీకే అంత అదృష్టం?”

“.....”

“నువ్వే ముహూర్తాన కడుపున పడ్డావో అప్పుడు చచ్చి బతికింది మాఅమ్మ. నువ్వీలా చేటలో పడ్డావు,

మీనాన్న వుద్యోగం అలా పోయింది”

“నాకు పుస్తక కట్టాడు ఆపిల్లాడు చచ్చాడు. ఏ, యిమాట కూడా అన్నావు కాదేం? ”

“వ్రాసి నీయిల్లు—అనలే దేమని యింకా ముదల కించడం కూడానా? నిజంగా నిన్ను పెళ్లాడి వుండకపోతే బతికేవుండును ఆ వెరితండ్రి. పదహారేళ్లకే “దరుడు వారం”—అతనెంత వుద్యోగస్థు డయిపోయి వుండునో నీ కే తెలుసూ? వైగా చచ్చాడు చచ్చాడని యిస డింపు కూడానా? ”

“.....”

“నీకు పుస్తక కట్టడమే అతనికి ముప్పయిపోయింది”

“.....”

“నువ్వు కాలు పెట్టావు, వొక్క కొడుకు—అతల్లి కడుపు కాలిపోయింది”

“.....”

“నిజంగా చచ్చే సుఖపడ్డా డా అబ్బాయి. అతను బతికే వుంచే నువ్వు కాపరం చేస్తువా? కాపరమే చేస్తే అన్నం పెడుదువా? అన్నం పెడితే నిద్ర పోనిస్తువా? ”

“నిద్రపోనిస్తే ఆనిద్రలో, పీక పిసికి చంపెయ్యక పోదునా? ”

శ్రీపాద సుబ్రహ్మణ్యశాస్త్రి చిన్నకథలు

“అ, అ! ఏమని వేలావు? ఎంత పొగరెక్కిపోయావు?”

“.....”

“నువ్వంతవనీ చేసే దానవు మాత్రం అవుదువు. విన్నావా? నువ్వెంత కేనా సాహసురాలవు”

“.....”

“చేసుకున్నవాణ్ణి, చచ్చి స్వర్గాన్నున్న మొగుణ్ణి—”

“నన్ను చేసుకున్నాడు గదా, మరి, ఆపిలాడికి స్వర్గం వస్తుందా?”

“నిజమే. అదీ నిజమేనే. ఎంత జాణ వయినావు? కొంప చెడపుట్టి—మనోవర్తి కయినా గతిలేకుండా—”

“మనోవర్తా? నా కెందుకూ మనోవర్తి? నాకు డబ్బెందుకూ? చాకిరీ చెయ్యడంకోసం పుట్టాను. ఎవళ్ళు చేయించుకున్నా చేస్తాను. చేయించుకున్నవాళ్ళు గంజి నీళ్ళు పొయ్యకపోతారా? చేయించుకోడాని కయినా పొయ్యకపోతారా?”

“కనక చెయ్యి, పుచ్చినట్టు చెయ్యి”

“పుచ్చినట్టేం, చచ్చినట్టు చేస్తాను. చేస్తానూ వున్నాను కనపడ్డం లేదూ?”

“కనపడకేం, నిక్షేపం లా కనపడుతోంది. నాకేం

అరికాళ్లకింద మంటలు

కనపడకా? మీనాయనమ్మకి లాగ నాకూ కళ్ళు పోవా  
 లనుకుంటున్నావు కాబోలు, వొకనాటికి పోవు. నన్నన్న  
 వాళ్ళ కళ్ళు పోతాయి. దించుకుపోతాయి.... ..నా  
 చేతుల్లో పుట్టి, నాచేతుల్లో పెరిగి నన్నెదిరిస్తావా? నన్నెది  
 రిస్తావా అంభ! నన్నెదిరించి నువ్వు బతగ్గలవుషే? ”

“నాకు బతకా లని వుంటేనా నీతో పంతం వేసు  
 కోడానికీ? కనక ఆవుసాయం మాత్రం కాస్త తొరగా  
 చూడు, చాలా పుణ్యం వస్తుంది నీకు”

“ఏమన్నావూ? ఏం పేలుతున్నావూ? నేనేం మందులు  
 పెడతానా మాకులు పెడతానే? ఎంతలేసి మాట లంఘ  
 న్నావే చలితేలు లాగ కుంకపీనుగా! ”

“.....”

“ఎంత వైళ్ళు కరుచుకు తిరుగుతున్నావే పింజారీ! ”

“.....”

“.....చద్దువు గాని, చద్దువుగాని—నేను కాస్త  
 నిద్రపోయి లేచాటప్పటికి, అవిగో, ఆకంకులు బాగు  
 చెయ్యకపో మహమ్మాయి వండించేస్తానో లేదో చూసు  
 కుంకువు గాని”

“.....”

౨

“ఏమే చెల్లీ, వొక్క పని చెయతాను చేసిపెట్టవూ?”

“అడగడం యెందుకే?”

“అయితే చేస్తా నను”

“చెయ్యకపోవడం యెలా వస్తుంది? చేస్తా నని చెప్పే చేస్తున్నానా చేసే వన్నీసీ?”

“.....ఈగుడ్డ రైక కుట్టిపెట్టాలి. అంతే”

“అలాగే.....”

“దీపాలు పెట్టాటప్పటికి—తెలిసిందా?”

“ఇవాళా? నావల్లకాదు సుమా! రేపు సాయం త్రానికి—”

“ఇవాళేం చేస్తా వమ్మా!”

“పెద్దక్క తన కూతురికి జుబ్బా కుట్ట మని భోజనం కాగానే యిచ్చింది గుడ్డ. ఈపని తెమలగానే ముందది చెయ్యాలి”

“పోనీలే.....”

“.....అదేమే అలా వుళాక్కుంటావూ?”

“.....అ—క్కరేదులే.....”

“నేను కుట్ట ననలేను. ఆపైని నీయిష్టం”

“కుట్ట నని నోటితో అనాలా యేమిటి? పైగా నీయిష్టం కాని నాయిష్టమా యేమిటి? నాయిష్టమే అయితే నువ్వు వాయిదా వెయ్యగలవా యేమిటి?”

“ముందు పుచ్చుకున్న పని వెనక్కి పెడితే అదే మంటుందో యే మున్నా ఆలోచించావా?”

“కొడుతుందా యేమిటి?”

“.....”

“దాని కూతురికి లగ్గం మించిపోతుందా యేమిటి?”

“.....”

“అసలు పెద్దదంటే నీ కభిమానం. అది నే నెరగ ననుకున్నావా? స్పష్టంగా అలా చెప్పేయ్యక యీముసుగులో గుద్దులాట లెంపకూ?”

“దుడుగు దుడుగు మాట లనెయ్యడ మేనా కాస్తేనా నాసంగతి చూడ్డం వుందా?”

“నీసంగతి కేమమ్మా! వండాలా వార్చాలా?”

“అదే నయం, మఱి కట్టుకుంటే చాలా పనులు తప్పి పోతాయి.”

“ఇప్పు డయితే సూత్రం, యీకసిన్ని కంకులూ బాగుచెయ్యడ మేనా?”

“... ..కసిన్ని పే యివీ?”

శ్రీపాద సుబ్రహ్మణ్యశాస్త్రి చిన్నకథలు

“కసిన్ని కాన, నాలుగు కుంచా. అంతేనా?”

“ఇప్పు డెన్ని గంట లయిందో యెరుగుమనా?”

“రెండే కామా? మూడు కొట్టాటప్పటి కిదయిపో  
తుంది. తరవాత?”

“ఒక్క గంటలోనా?”

“పోనీ నాలుగింటికి. ఏం? తరవాత యే చేస్తా  
వమ్మా?”

“గంధం యెవరు తీస్తామా?”

“అదెవరికే? బావ నిన్ననే వెళ్ళిపోయాడు కాదూ?”

“అమ్మకీ నాన్నకీసీ”

“అమ్మ తియ్యమాదా?”

“అమ్మ కాదు అమ్మమ్మ”

“అదేమిటే?”

“అదేమిటే అంటే?”

“అమ్మమ్మ చెప్పడానికి—”

“తప్పేం? ప్రేమగల తల్లులు, ముద్దుల కూతుళ్ళకోసం  
పురమాయించుకుంటారు. చెప్పమాడానే యెందుకు  
తీశావు కాదని—”

“శాబాసు ... .. పోనీ, అరగంటలో అదయిపో  
తుంది. తరవాతా?”

“అరగంటకా?”

“వొక్క గంటకే అను. అప్పుడు?”

“అప్పటికి మరో కొత్త పని తగులకపోతే అక్క- కూతురి జుబ్బా—”

“.....ఎంత చెప్పినా చివరి కదే మాట. కాస్తైనా సరసం తెలిస్తేనా? ఇవాళో రేపో వస్తారు మీబావ. నెల్లాళ్లకిందట వచ్చినప్పుడు తెచ్చి యిచ్చా రిది. మళ్ళీ వచ్చాటప్పటి కేనా—”

“ఇన్నాళ్లు చెప్పావు కావేం మరి?”

“ఇప్పుడు జ్ఞాపకం వచ్చింది. కాకపోయినా గంట పని. ఎన్నాళ్లు చెప్పా లేమిటి యీమాత్రం మహాభాగ్యా నికి? నువ్వు గట్టిగా తలుచుకుంటే అరగంటకే అయి పోతుంది.....కుట్టిపెట్టవే. ఏమే చెల్లీ?”

“కుడతా నన్నాను కాదూ?”

“ముంకు కుట్టాలి.... ఏం?”

“ఏది ముందయినా నాకొక్కటే. అయితే పెద్దక్కకి కోపం రాకుండా చూస్తావా మరి?”

“....నీయిష్టం వచ్చినట్లు తగులడు. నేనే పని చెప్పినా యింతే నువ్వు. పెద్ద దంటే చచ్చిపోతావు. అదీ నువ్వు కట్టకట్టుకుని గోదావరిలో దిగండి. కాస్త రైక

శ్రీపాద సుబ్రహ్మణ్యశాస్త్రి చిన్నకథలు

భాగ్యానికి—నేను కుట్టుకోలే ననుకున్నావు కాబోలు పాపం. నువ్వీమాత్రం సాయం చెయ్యకపోతావా అని ఆశపడ్డందుకు—పోనీ, రేపు సాయంత్రానికి తప్పకుండా కుట్రేసావా?”

“.....ఆ”

“వీలయితే రేపు పొద్దున్నే కుట్టెయ్యి. కొత్త చీర కట్టుకుని పాపసోదెమ్మలత్తగారి యింటికి వెడదా మను కుంటున్నాను. దానిమీది కిదెంతో బాగుంటుంది. కదులే చెల్లీ?”

“చెల్లాయికి తల అంటకమా, తమ్ముడికి తల దువ్వడమా—”

“అవెంతసేపే?”

“మరి దూడల సాల?”

“బాగుచేస్తా వనుకో?”

“పాలు—”

“వ్వితికేస్తావు. దాలిమీద పడేస్తావు. చల్లకూడా అయిందనిపించేస్తావు. నాన్న పంచె వుతికి ఆరేస్తావు. ఇంతేనా? ఇంకేమిటమ్మా?”

“అవన్నీ నీకెందుకు, నేను చూస్తాను కాదూ?”

“చూస్తా నేమిటి చేస్తా నను”

అరికాళ్ళకింద మంటలు

“అంటే చేసినట్టూ అనకపోతే మానేసినట్టూనా?”

“సరే, యేం సంగనాచివే మామ్మా?”

“.....”

“ఎంత కటికితనమే మాతల్లీ?”

“.....”

“ఎంత బలిమాలినా గిజా అనే - అయితే రేపు నాయంత్రానికి తప్పకుండా కుడతావా?”

“కుడతాను”

“మరిచిపోకు సుమా. అసలు, మధ్యాహ్నం భోజనాలు కాగానే నీదగ్గరే పడుకుంటానులే నేను. దిక్కుమాలిన యెండలు ముదిరిపోవడంవల్ల తిండి తినగానే కసితనేపు నిద్రపోతే గాని—మళ్ళీ నేను లేచాటప్పటికి కుట్టేస్తావు కానుటే? ”

“.....”

“మీబావ యెంతో మెచ్చుకుంటారు నిన్ను. మాకు వుద్యోగం అయాక నువ్వు వచ్చి మాదగ్గర వుండువు గాని. ఏం, వుంటావా? ”

“.....”

“మాట్లాడవేమే? ”

“మాట్లాడం యెందుకూ? ఎవరి దగ్గర వుండకపోతే

శ్రీ పాద సుబ్రహ్మణ్యశాస్త్రి చిన్నకథలు

రోజు లెలా వెడతాయీ నా బతుక్కీ? ”

“ఎంతమా టన్నావే దిక్కుమాలినదానా! నీకంత నీరసంగా వుందా నే నంటేమా? నువ్వు రాకపోతే నేను చేసుకోలే ననుకున్నావా? అసలు, వంటలక్కనే పెట్టేసు కుంటాము మేము. ఒకళ్ళ అవసరమే మాకులేదు ”

“ .....

“తోడబుట్టినదానవు కదా—లేనిదానవుకదా అని— రేపు కుట్టకపోతే అమ్మమ్మతో చెబుతా నే మనుకున్నా వ్రాను? ”

“.....”

“వోస్! మాట్లాడినే కళ్ళమ్మట నీళ్ళు. ఎవరికీ భయం లేదు”

“.....”

3

“జుబ్బా యెంతవరకూ—ఇంకెందుకే గంధం?”

“పూసుకోడానికి”

“ను—ఎవరూ?”

“అమ్మా, నా—”

“మళ్ళీ యెప్పణ్ణుంచే?”

“ఎప్పణ్ణువో యెందాకానో నాకు తెలవా తెలవకు,  
తెలవా అక్కర్లేకు. నీకు కావలిస్తే అమ్ముమ్మని—”

“ఆవిడ పురమాయించిదా?”

“అవును”

“.....సరే, అదంతా నా కెంకుకు గానీ—  
సగ మేనా కుట్టావా జుబ్బా?”

“కత్తిరింపు లయినాయి”

“సెబాస్! పదకొండు న్నర కనగా యిస్తే యిప్పటికి  
కత్తిరింపులా అయినాయి?”

“అవయినా అయినంకుకు—”

“సంతోషించ మంటావా? నాపనంటే నీకంత వేళా  
కోళమూ వెక్కిరింతగానూ వుందా?”

“.....”

“ఎందు కమ్మా అలా చూస్తావు? ఈకాస్తకే  
యింత రోషం వచ్చేదానవు, మరి, సగంసగమే చేసి  
యెందుకు మానేశావు?”

“అయ్యో, నాబతుక్కి రోషం కూడానూ. ఎవళ్లేపని  
చెబితే అది పుచ్చుకోవాలి గాని లేకపోతే—”

“ఇంకా యెవరెవ రేమేం పనులు చెప్పారూ?”

“నువ్వు అలా వెళ్ళావు, నాలుగు కుంచాల కండుల

శ్రీపాద సుబ్రహ్మణ్యకాశ్రి చిన్నకథలు

తట్టా వచ్చి నా నెత్తిక్కింది”

“అయితే?”

“అయితేనా? .....చచ్చి దోరి అది దిగిపేసు  
కుని యిదిగో నానదగ్గిర కూచున్నాను”

“ఇదయ్యాకా?”

“ .....

“నాలుగు తిప్పులు తిప్పుతావు గిన్ని గి—ర్రున నిండి  
పోతుంది. తరవాత యేం చేస్తా వమ్మా?”

“ .....

“తప్పకుండా చేసిపెట్టు. ఇదెంతసేపులే? తరవాత  
యెవరికీ తెలవకుండా జుబ్బా పుచ్చుకుని డాబామీద  
కూచో, యిం చక్కటి గోదావరి గాలి వస్తుం దక్కడికి”

“గాలికోసం డాబామీదికే వెళ్ళకక్కర్లేదు. నే నెక్క  
డుంటే అక్కడే కావలసినంతానూ”

“ఇక నీయిప్పు. ఊరికే నీసుఖంకోసం చెప్పాను; గాని  
నాకు కావలసింది జుబ్బా కుట్టెయ్యడమే. అయితేనూ?  
చిన్నక్క యేమిటి యిచ్చి వెళ్ళిందిటా?”

“దానికి రైక కుట్టిపెట్టాలిట”

“తనకి చేతకా దటనా?”

అరికాళ్లకింద మంటలు

“.....”

“దొరగారు దయచేస్తారటనా?”

“.....”

“నే నిచ్చినప్పుడే యివ్వాలి కామోసునే?”

“.....”

“అయితే, దానికూడా చివు లయినాయి. కదూ?”

“.....”

“వులిక్కిపడి చూడనక్కర్లేదు. అబ్బో! నీగుణం నాకు తెలవ దనుకున్నావేం? అదంటే నీకు దిక్కుమాలిన అభిమానం. అంచేతే నేను ముందిచ్చిన పని మానేసి అది మొదలుపెట్టావు”

“చూసీ చూడని మాటలు—”

“చూడనే అక్కర్లేదు. లక్షమాట్లు చూశాను కూడా నూ. దాని మొగుడు ఇంగ్లీషు చదువుతున్నా డని— ఇంకా నాలుగేళ్ళకి గాని బి. య్యే కాడుట. అదయినా యీమధ్య ఫేలయిపోకుండా వుంటేట. మీబావ చెప్పారు చాలామాట్లు. బి. య్యే. అయితే గాని—అయినా యీ రోజుల్లో లాభం లేదుట”

“చెప్పేదయినా వినిపించుకోడం—”

“ఇంకా చెప్పడం యెందుకూ, యీమాత్రమూ

శ్రీపాద సుబ్రహ్మణ్యశాస్త్రి చిన్నకథలు

తెలవ దనుకున్నావా? నువ్వెప్పుడూ దానికోసం దొర్లి పోతావు. నాకంటే నీ కడేమీ వైరగ బెట్టను”

“.....”

“చంటిపిల్ల యెక్కువో తాడిచెట్టు లాగ కాపరం చేసేదే యెక్కువో కనిపెట్టలేకపోయావు”

“.....”

“తండ్రి తెచ్చిన గుడ్డ, పింతల్లివి నువ్వు కుట్టిపెడతా వని—చూడవే, చూడవే నీకేసి యెంత ఆశగా చూస్తోందోనూ!”

“దిక్కుమాలిన పిన్ని, చచ్చిపోయిన పిన్ని, నాకేసి చూస్తే యేం వూది తల్లీ?.....మామ్మే, మాతల్లీ! నామీద వాల్తావు, మీఅమ్మ దగ్గర నే నెంతటిదాన్ని కన్నా? జబ్బు కుట్టిపెడతా నమ్మా! రాత్రి తిండేనా మానేసి కుట్టిపెడతాను. ఏం, సరా?”

“చేరదీసినవాళ్ళని పట్టుకుని పాకులాడతారు పిల్లలు. నీకు తెలిసింది కాదు గాని, నాపిల్ల నీపిల్ల అనుకుంటే యెంత బాగుంటుందీ? ఇలా అయిపోయినవాళ్ళు లోకం లో అక్కల పిల్లల్ని వెంచుతూ యెంతమంది సుఖపడ్డం లేదూ? ”

“.....”

అరికాళ్లకింద మంటలు

“చిన్నక్కలాగ మాయమాటలు చెప్పడం నాకు చేత కాదు. నువ్వంటే నేనెంత అభిమానపడి చస్తానో— యెందుకూ చెప్పకోడం? నువ్వు నాతో మాయింటికి వచ్చే శావంటే నిమిషంలో లేవగొట్టెయ్యనూ ఆడబడుచునీ? నాయింటి పెత్తనంకూడా నీ కిచ్చేయ్యనూ?”

“.....”

“నువ్వు చేసే చాకిరీ చూస్తే—నువ్వు పిల్లని చూసుకుంటూ వుంటే నీకొక్క పని చెబుతానా నేను?”

“.....”

“ఇంచక్క మాధవస్వామి గుడి మాయింటి కెంతో దగ్గర. రోజూ వెళ్ళి పురాణం—అంతకంటే నీకు మరేం కావాలి? గుప్పె డన్నమూ, చారెడు బట్టా—నీకు లోటు చేస్తానానేను? తాళాలు నీచేతికే యిచ్చేస్తారు మీబావ. నెల్లాళ్ళు తిరిగారంటే దోసెడేసి రూపాయలు. నోములూ, వ్రతాలూ, కాళీరామేశ్వరాలూ—వో! నీ కడ్డేమిటి నాయింటోనూ?”

“.....”

“చిన్నక్కతో వెడదా మని వుబలాటపడుతున్నావేమో, అది నిన్ను తీసుకువెళ్లదు. వైంటెత్తు వీనుగు అది నీకు అన్నం కూడా పెడుతుందా? కాకపోయినా

శ్రీపాద సుబ్రహ్మణ్యకాస్త్రీ చిన్నకథలు

పెట్టడానికి దాని కేం వుంది? పాస్ పీస్ మంటూ యింగ్లీషే గాని భూమేదీ? రెండెకరాలేనా? అదేనా మొరక. మాది పదెకరాల చెరువుకింది పల్లం. ఇంతకీ దాని మొగుడు—అలాంటిచోట నువ్వుండగూడదు”

“ .....

“నువ్వేనా వూహ తెలిసినదానవు గాని చంటిపిల్లవు కావు, బాగా ఆలోచించుకో”

“ .....

“ఈమాటలు చిన్నక్కతో అన్నావుసుమీ! వో—త్తి కజ్జాగోరు పీనుగు—నన్నేం చెయ్యగలదు గానీ—అయినా యెందుకూ?”

“ .....

“చెప్పకేం”

“అలాగే”

“నే నొక్కమాటు వాళ్ల సుందరమ్మగారి యింటికి వెళ్లి వస్తాను, యిదయిపోగానే జుబ్బా కుట్టేస్తావు కాదూ”

“ .....

“మాట్లాడవేమే? ”

“వెళ్ళిరా”

“మనం మళ్ళీ వచ్చాటప్పటికి పిన్ని నీకు జుబ్బా కుట్టే

స్తుంది. వెంటనే నీకు తొడిగేస్తా నది. ఇవాళ రాత్రి  
దాని పక్కలో పడుకుంకువు గాని నువ్వు. ఇంచక్క...  
.....ఏం తల్లీ.....”

“.....”

౪

“నువ్విక్క డున్నావూ? మహాబాగా దొరికావులే”

“గంధపుగిన్ని పడిపోతుంది, దూరం దూరం”

“పడిపోదు.....పోనీ దూరంగానే.....ఏం?”

“ఊ”

“నేను సాయంపట్టనా?”

“అక్కర్లే దయేపోయింది. ఈవాయి వైక్కటి తీస్తే  
గిరున నిండిపోతుంది గిన్ని”

“అయితే వైక్కమాటు లేవే. ఏమే అక్కా?”

“ఎందుకూ?”

“పనుందే”

“ఏమిటమ్మా ఆపనీ?”

“ఇంచ—కట్టి పని, మాం—ఛి పని, చేసిపెట్టవూ?”

“ఏమిటో చెప్పు”

“చేస్తా నను”

శ్రీహరి సుబ్రహ్మణ్యకౌస్తూభ చిన్నకథలు

“ముందు చెప్ప మన్నాను కాదా?”

“చెబితే చేస్తావా?”

“నేను చెయ్యగల దయితే చేస్తాను”

“చూ—శావా? ....నోరూరిపోతోందే మా తల్లీ”

“ఏమయినా కొనుక్కున్నావా?”

“డబ్బేదీ?”

“అమ్మ నడగలేకపోయావా?”

“అడిగాను. ఇస్తానంది. ఇవ్వబోయింది కూడాను.

ఇంతలో అమ్మమ్మముండ పడ—”

“తప్పతప్పు, ఏమిటా తిట్లు?”

“మరి—మరి—ఇచ్చివాళ్ళని చెడగొట్టడమేం? ఆ డబ్బుంటే మాబువ్వాలాట యెంత బాగుండునూ?”

“ఎవరెవ రాడుకుంటున్నారూ?”

“వాళ్ళ సుబ్బులూ, వాళ్ళ బచ్చెమ్మూ, వాళ్ళ రాజం, వాళ్ళ గవిరిముండా—”

“ఛీ, ఛీ! ఏమిటలా అయిపోతున్నావు చివరికి?”

“మరి వైట్టి చేతులతో రావడమేం?”

“తక్కినవా శేమి తెచ్చారూ?”

“సుబ్బులు, డబ్బు కారపు సెనగపప్పు తెచ్చింది.

బుచ్చెమ్మ, డబ్బు వేరుసెనక్కాయలు తెచ్చింది. రాజం  
పే—ద్ద కొబ్బరిపెచ్చు తెచ్చింది”

“ఊహా”

“నన్ను డబ్బు బెల్లంముక్క తెమ్మన్నారు”

“కొనడం యెందుకూ, అమ్మ నడుగు యిస్తుంది”

“నువ్వియ్యి”

“నేనివ్వకూడ దమ్మా!”

“చూ—శావా? .... ఇవ్వవుటే అక్కా?”

“చెప్పిన మాట విను. ముందు దూరంగా వెళ్ళు”

“అయితే, యేడుస్తా నే మనుకున్నావో,”

“.....”

“లేకపోతే తిట్టేస్తాను”

“నువ్వేం చేసినా నేనివ్వను, ఇవ్వకూడదు”

“వంటింటో యెవరూ లేరే? అంతావాకట్లోవున్నారే,  
నాకు గొళ్ళెం అందింది కాదు, నేనే తీసుకుందునే?”

“.....”

“ఇవ్వవ్?”

“ఇవ్వను”

“మొచ్చే మూడుమాట్లా—ఇవ్వవ్? ఇవ్వవ్?”

ఇ—వ్వ—వ్?”

శ్రీపాద సుబ్రహ్మణ్యశాస్త్రి చిన్నకథలు

“.....”

“ఇంకొక్కమా టమగుతాను, ఇస్తావా యివ్వవా?”

“.....”

“సరే, మాట్లాడకు. ఇలా వుందా నీపనీ.....”

“.....అయ్యో! అయ్యో! గంధపుగిన్ని పట్టుకు పోతావుటే? అమ్మమ్మతో చెప్పనా?”

“చెప్పకో...చెప్పకో...చెబుతావేం?.....ఏ?”

“.....రామా! రామా! గిన్నెడు గంధమూ నేల పాలు చేసేసిందోయ్ తండ్రీ! ఇప్పటికే నారెక్కలు పడి పోయామోయ్ నాయనా! ఒక్క చుక్కయినా పనికి రాదోయ్ బాబూ! వ్రాయి దేవుడా—”

“అలా యేడు. అలా కూలబడు. ఏం, నన్నేడిపిస్తే వూరుకుంటా ననుకున్నావేం?.....”

“.....”

X

“ఏం చేస్తున్నావు రుక్కూ?”

“ఇప్పుడే గంధం యి టోపెట్టేసి వచ్చి కూచున్నాను పెద్దక్క కూతురు జుబ్బా కుడదా మని”

“దాని కిప్పు డేం తొందరా?”

అరికాళ్ళకింద మంటలు

“ఎవళ్లపని వాళ్లకి తొందరే. ఇంకా పూర్తి చెయ్య  
లేదా అని క్షణం కిందటే సాగతీసుకు వెళ్లిం దని”

“తేరగాచేసేవాళ్ళు దారికితే సరి.త నేంచేస్తుందిట?”

“అడగలేదు”

“అడగనే వద్దు. అది యిటో పడేసి చక్కారా”

“ఎంకుకూ?”

“చెబుతా ముందు పడేసిరా”

“పడేస్తాను చెప్పు”

“కందులు వేయించాటప్పటికి అమ్మమ్మకి వైళ్ళు  
హూనం అయిపోయింది”

“ఊ”

“నన్ను మీనాన్న తలంట మంటున్నారు. నేనే కాని  
పనికిరాదుట”

“ఊహలా”

“అమ్మమ్మ తన మట్టుకి కాస్త వుప్పుపిండ్లో మినప  
రొట్టో చేసుకుంటుందిట”

“.....”

“నువ్వు వంట చెయ్యాలి”

“.....”

“ఏం, అలా తెల్లపోతావేం?”

శ్రీపాద సుబ్రహ్మణ్యశాస్త్రి చిన్నకథలు

“.....”

“ఇవాళకే, రేపు నేనే మడి కట్టుకుంటానులే”

“కందులు బాగుచేశాటప్పటికీ, రెండుమాట్లు గంధం తీశా టప్పటికీ నాకు రెక్కలు పడిపోయాయే అమ్మా”

“రెండు మాట్లూ, మూడు మాట్లూనూ. ఏ, అంత రెచ్చగొట్టడమేం దాన్నీ?”

“.....”

“ఇంతకీ పొయిదగ్గిర కూచోడమే కాదూ, రుబ్బలా పోటు వెయ్యాలా?”

“.....”

“అరిటికాయ పప్పులో వేసి, వంగవరుగూ మునక్కాడలూ పనసవెచ్చూ బెండకాయా వేసి పులుసు చెయ్యి”

“పెద్దక్క నేనా చిన్నక్క నేనా చెయ్యి మనరాదుటే?”

“వాళ్ళెంకుకు చేస్తా రమ్మా మనకీ? ఇక్కడ మనం పని చెబితే అక్కడ వాళ్ళ మొగుళ్ళ కేం కోపం వస్తుందో? అత్తగార్లే దెప్పుతారో?”

“.....”

“వాళ్ళంతటివాళ్ళు వాళ్ళూ, మనంతటివాళ్ళం మన మూనూ. మనకి వ్రాపిక వుంటే పెట్టాలి, లేకపోతే వంపెయ్యాలి గాని పని చెప్పగూడదు”



“.....”

“అప్పుడే ఆరయిపోయింది, లే, కూచోకు. మీనాన్న పెందరాడే వంట కావా లంటున్నాడు. ఆగుడ్డ అవతల పడేసి రావేం?”

“.....”

చద్దన్నాల్లోకి వుండాలి, మామిడికాయల పచ్చడి మాత్రం—తెలిసిందా? అమ్మమ్మ నడుగు ఎన్నికాయలు చెయ్యాలో చెబుతుంది”

“.....”

“అన్నట్టు వొక్క చెక్కపేడేనా లేను కింద. చీకటి పడకుండా తొరగా చిట్టటక యెక్కి నాలుగు పూటలికే సరిపడేవి తీసి చూరులో పెట్టాలి. మరిచిపోకు”

“.....”

“అమ్మమ్మ కొయ్యరొట్టి చేసుకుంటూ నంటే కొబ్బరి కాయ కొట్టి ముక్కలు తరిగి ఇయ్యి. పచ్చట్లోకూడా—వినపడిందా?”

“.....”

“లేవాలి లేవాలి, కూచుంటేకాదు... ..”

“.....స్నె, రామయ్యతండ్రీ, నాబతు కిలా వెళ్ళిపోవలసిం దేనా మహాప్రభూ!.....”

౬

“వేయ్, ఎవరు వంటింటో?”

“నేనురా తమ్ముడూ!”

“నిమిషంలో అన్నం పెట్టెయ్యాలి నాకు”

“.....”

“మాట్లాడవేం? సిసీమాకి వేళ అయిపోతోంది తొరగా వడ్డించెయ్యాలి”

“అంత తొంద రయితే—”

“తొంద రన్న తొందర కాదు, కంచం పెట్టుకోనా, ఆకు వేస్తావా?”

“ఇంత సేపటిదాకా యేం చేస్తున్నావురా?”

“డబ్బులు చూసుకోవాలా మరీ?”

“ఇప్పుడా డబ్బులు చూసుకోవడం?”

“తెల్లవారింది మొదలు అడుగుతున్నాను. మూడు గంటలికి లైప్పుకుంది అమ్మ; కాని వె-ధవ అమ్మమ్మ—”

“ఆ, ఆ”

“నాసిసీమా డబ్బు లడ్డుకొడితే పూరుకుంటానేం?”

“.....”

“అలా నుంచుంటావేం వడ్డించక?”

• “ఎసట్ల బియ్యం పొయ్యలేనురా మరీ”

“ఇప్పటిదాకా యేం చేస్తున్నావూ? వెధవది రెండో ఆటకి వెడితే రేపు చదువు పాఠయిపోతుంది, ఇప్పు డేనా బియ్యం పోసెయ్యవేం?”

“ఎసరు కాగందే?”

“నీమొఘంలాగే వుంది వంట. మ రెలాగా యేడ వడం?”

“పొడి అన్నం వుంది తింటావా?”

“అఘోరించిన ట్టుంది నీమాట. పోనీ అదే పెట్టెయ్యి”

“చిన్నక్క నేనా పెద్దక్క నేనా పెట్టమను”

“వాళ్లు రారుట. వాళ్లకి తీరుపడి లేకుట”

“ఏం చేస్తున్నారూ?”

“చిన్నక్క మల్లెమొగ్గల దండ గుచ్చుకుంటోంది. పెద్దక్క యెదటింటి శ్యామలాంబగారితో గవ్వ లాడు కుంటోంది, నువ్వే పెట్టాలి”

“నేను ముట్టుకోగూడదురా?”

“అయితే తగులడు వెధవ ఆచారమూ నువ్వాను”

“.....”

“లేకపోతే పదిన్నర దాకా మేలుకుని వుండు, మళ్ళీ వచ్చి తింటాను”

శ్రీశాద సుబ్రహ్మణ్యకాశ్రీ చిన్నకథలు

“న్నానం యెలాగా చేస్తుంది కనక అమ్మమ్మ పెడుతుంది  
దేమా వెళ్లి అడిగిరా”

“నాకక్కలేదు”

“ఏం?”

“ఆవిడ కళ్లు పడితే అన్నం జీర్ణం కాదు”

“.....”

“పనసపెచ్చుముక్కలూ, మునక్కాడ ముక్కలూ  
నాకు చాలా అట్టెపెట్టాలి సుమా. లేకపోతే చిత  
కొట్టేస్తా నేమనుకున్నావో?”

2

“ఇవాళ నువ్వు మడికట్టుకున్నా వేమమ్మా? ”

“అమ్మ కట్టుకోమంది నాన్నామా?”

“పెద్దక్క యేం చేస్తోంది? ”

“ఏమోనండీ”

“చిన్నక్కో? ”

“ఏమోనండీ”

“మీ అమ్మమ్మో?”

“చివరి కదీ మాట. అందరికళ్ళూ తిరిగితిరిగి నామీద  
పడతాయి. పని దగ్గిరికి వచ్చాటప్పటి కొక్కళ్ళూ నన్ను

మరిచిపోయా. నే నలాంటి పుణ్యం చేసుకున్నాను కామోసు. అయితేకూ, యేమోయ్? నాలుగు కుంచాల కందులు వేయించి, నడుం లాక్కుపోయి, ముద్దయిపోయి, వోమూల కూలబడ్డాను కనా, నేనింకా వండి వడ్డిచగల నుషోయ్? ”

“ఆసంగతి నా కేం తెలుసునండీ? ”

“ఇదేకాదు, యింటి సంగతులే యేమీ తెలవడం లేదు నీకు. భోజనం చేస్తావు, పూళ్ళో తిరిగి తిరిగి. మళ్ళీ వంట అయాటప్పటి కింటికి చేరుకుండావు. లేకపోతే ముసుగు తన్ని—చెయ్యలేక నేను చచ్చిపోతున్నాను బాబూ”

“మీ అమ్మాయి యేం చేస్తోంది? ”

“అది పూరికే కూచుంఘోం దనా నీవూహా?”

“.....”

“వంటలోకి రాదు కాని, వైపనంతా యెవరు చేస్తున్నారో నీ కేమయినా తెలుసూ?”

“.....”

“అయినా నాశక్తి సన్నగిల్లిపోయింది. నారెక్కలు మూలపడ్డాయి. మునపటిలాగ నే నిక చెయ్యలేను. దీనికి నువ్వేమయినా పుపాయం చూడాలి”

శ్రీపాద సుబ్రహ్మణ్యశాస్త్రీ చిన్నకథలు

“రేపు డాక్టరు బ్రహ్మానందంగారికి కభురు చేస్తాను—”

“శాస్త్రం చెప్పిన తరవాయిగా వుంది నీమాట. కాటికి కాళ్ళు చాచుక్కూచున్నదానికి నాకు వైద్యా లేమిషోయ్ యిప్పుడూ?”

“పనిమాట దేవు డెరుగును, మీరు సుఖంగా తిని కూచోడాని కయినా శక్తి వుండాలా?”

“పని చెయ్యడం కష్టంగా వుంది కాని నాకేం తెగులా రోగమా? పైపని కేమీ బాధ లేదు. వంట దగ్గరే వస్తాంది”

“మీ అమ్మాయి వంటే చెయ్యరాదూ పైపని రుక్కమ్మ కప్పగించి?”

“చెప్పాను కానూ? పైపనులు తెముల్చుకోడం మాత్రం మాటలా? కాకపోయినా, తలచెడ్డవా ల్ళిద్దరింటో వూడగా పునిస్త్రీవడుచు మడి కట్టుకోడం యేమి షోయ్?”

“.....”

“లోకంలో యెక్కడేనా వుందిషోయ్ యీసబబూ?”

“.....”

“పైగా పదిహేను రోజులనుంచి మాఅమ్మకి అన్న హితవు లేదు కూడానూ”

“అయితే అప్పుడప్పుడు వంశిస్తూ వుండండి రుక్కమ్మ  
చేత, రోజూ మాత్రం వద్దు?”

“అయితే నామాట?”

“అంటే?”

“నీకింత తెలవకుండా వుండేమిషోయ్? అది చేసిన  
వంట నన్ను తిసమఱావా యేమిషోయ్? అయ్యో, నా  
గ్రహచారమా?”

“.....”

“నేను పొయిదగ్గిర పడి దేవుళ్ళాడడం యెలాగా తప్ప  
నప్పుడిక అది కూడా మడి కట్టుకున్న అందం యేమి  
షోయ్?”

“.....”

“దానివల్ల నాకు వైరిగింది మాత్రం యేమిషోయ్?”

“అయితే, నన్నేం చెయ్యి మంటారూ?”

“నానోటితో చెప్పించుకోవా లని వుందా?”

“.....”

“నిజంగా నీకు ఆలోచనే తోచలేదుదావా?”

“తోచలేదు”

“అయ్యో”

“.....”

శ్రీవాద సుబ్రహ్మణ్యశాస్త్రి చిన్నకథలు

“ఎప్పే చదివావు కదా—”

“మీరు చెబితే యేం?”

“అయితే విను చెబుతాను. దాని బతు కంతా తెల్లారేసోయింది. ఇంకేమున్నా లేనట్టే”

“కనక?”

“ఎప్పుడో వైకప్పు డెలాగా తప్పకు. రోజులు గడవడమే కాని లాభం యేమీలేదు ”

“అయితే?.....ఏమిటి చివరికి?”

“తల అంటుకోనా దువ్వుకోనా, జడ వేసుకోనా యింకెందుకోయ్ దానికా దిక్కుమాలిన జుట్టు? ”

“...అదే మమ్మా పులుసు కింద పోసేస్తున్నావా?”

“.....గరిటి వేడిగా వుండడంవల్ల చెయ్యి వొణుకుతోంది నాన్నారూ”

“ఇందాకా రామదీక్షితులుగారి నడగా యెలుండి దశమినాడు మంచి దన్నారు. కోటిలింగాలికి వెడితే వైక్క నిమిషం పనీ”

“.....”

“నువ్వు కాస్త దూరం ఆలోచిస్తే కాని వీలు లేదు. మొగుడు చచ్చిన పడుచుపిల్లలికి మంచిరోజులు కావివి. మొన్ననే వీరేశలింగం తోటలో వైక వెధవపెళ్లి అయిందిట. ఇంకా నలుగురు వెధవకొడుకులకోసం వెతుకు

అరికాళ్ళకింద మంటలు

తున్నారుట ముండల్ని తోటలోవార్లు. ఒక ముహూర్తం లేకుండా, వొక సమయాసమయాలు చూడకుండా, యేక్షణంలోదొరికితే ఆక్షణంలో చేసేస్తున్నారుట పెళ్లిళ్లు. తరవాత యే మనుకున్నా యిక కలసి రాదు సుమా”

“పదిహే డేళ్లయినా యింకా నిండలేదుకదా—”

“అయితే? ఎన్నేళ్లు నిండితే యేమిటి? కాకపోయినా పదిహేడేళ్లు నిండలేదు కనకనే పాడు బుద్ధు లేమీ పుట్టకుండా జాగ్రత్త పడాలి వెనకాలవార్లు”

“.....”

“మీఅమ్మ పేరు కదా అని గారా చూపిద్దా మనుకుంటున్నా వేమో, యిది కొరివితో తల గోక్కోవడం కాని మరోటి కాదు”

“మీఅమ్మాయి యేమంటుంది?”

“దానిమా తెందుకూ నీకూ?”

“అయినా—”

“ఎంత అవసరం వచ్చినా తల్లివీనుగు నోటితో చెప్పగలదు ఊయ్”

“నేను మాత్రం?”

“మొగరాజవు నీకేం? కాకపోయినా, యెవరికీ బాధ లేకుండా నేనున్నాను కాదూ మూడోకంటివాడికి తెలవ

శ్రీపాద సుబ్రహ్మణ్యశాస్త్రి చిన్నకథలు

కుంభా తెల్లవాగా టప్పటికి చేయించెయ్యడానికీ?”

“.....అదేమమ్మా నీళ్ళలా వైలకబోశావా?”

“.....నేతిజిడ్డు మూలాలన చేతిలో చెంబు జారిపోయింది నాన్నారూ”

“చూశావా?...విన్నావా? ఇదీ వరస. ఒక్కపని చేతకాదు. చేసినంత మట్టు కయినా వొబ్బిడి నిదానమూ లేదు. తేరగా తిని కూచున్నట్టే వుంటుందా వండి వడ్డించడం అంటేను?”

“.....”

“మాట్లాడ వేమోయ్?”

“ఏమన మంటా రండీ?”

“ఏమన మంఛానా?.....నువ్వూరుకుంటే నేనూరు కుంఛా ననుకున్నావా?”

“.....”

“రేపు లే దెల్లుండి దశమీ బుధవారం తప్పదు. నీకిదే చెప్పడం”

“.....”

“వినపడింది షోయ్?”

“చెప్పల్లో వోరు పుట్టుకు వస్తూవుంటే వినపడకపోవడం యేమిటండీ?”

౨

రుక్కమ్మ తన పక్కమీదికి వచ్చాటప్పటికి ఖరాగా పదకొండయింది.

అప్పటి కప్పుడే—యింటిల్ల పాదీ — బహిరంగంగా పడుకుని వున్నవా రంతా గాఢనిద్రలో వున్నారు.

ముసలమ్మ, వసారాలో బొప్పరుపిల్లులతో కాట్లాడుతోంది.

అక్కడికి తానెలా వచ్చింది రుక్కమ్మ యెరగదు.

వచ్చాక మాత్రం అంత యింటో—అంతమంది వున్న యింటో తానొక్కతె మట్టుకే మేలుకుని వుండడం చూసి ఆమె తన అసహాయతను పూర్తిగా గ్రహించేసుకుంది.

దాంతో, దీపం బంతిపువ్వు లాగే వెలుగుతోంది; కాని ఆమెకి యిల్లంతా అంధకారబంధురంగా కనపడుతోంది.

ఆమెకి, అస లేమీ తోచడమే లేదు. తోచినా బోధ కావడం లేదు. అయినా అది నిలవడం లేదు. నిలిస్తే మళ్ళీ అంతటో అంతా అడివీ ముళ్ళూ అయిపోతోంది.

కాగా తన వైంటరితనం భరించుకోలేక ఆమె గట్టిగా కళ్ళు మూసుకుంది.

## శ్రీపాద సుబ్రహ్మణ్యశాస్త్రి చిన్నకథలు

కాని, దానివల్ల స్థితి మరీ విషమించింది.

రై కగుడ్డ చేతపట్టుకుని కొరకొర చూస్తూ చిన్నక్క  
వాకవేపునా, జుబ్బాగుడ్డ పట్టుకుని పళ్లు పటప ట్టాడిస్తూ  
పెద్దక్క వాకవేపునా, కత్తి నూరుతూ మంగలి వెంట  
రాగా సగం పళ్ళూడిపోయిన దెయ్యపునోరు తెరుచుకుని  
స్వయంగా కత్తెర చేత్తో పుచ్చుకుని అమ్మమ్మ వైక  
వేపునా, రెక్కలు పడిపోయే టట్టు తాను తీసిన గంధం  
అంతా సెంటు కలిపి పూసుకుని బుగ్గాబుగ్గా ఆనించుకుని  
తల్లి తండ్రి వైకవేపునా—

రుక్కమ్మకి వాళ్ళు రణకంపరం యెత్తిపోయింది.

ఇక పడుకుని వుండలేక వెంటనే ఆమె గభీ మని లేచి  
కూచుంది.

కూచోనూ లేక వుబ్బెత్తుగా లేచి నుంచుంది.

నుంచోడం తడువుగా వూచలాగ వాకట్లలోకి వచ్చేసింది.

వచ్చిన వెంటనే తలుపులు తెరుచుకుని వీధిలో పడింది.

వెంటనే చెర తప్పిన ట్లనిపించిం దామెకి.

ఆమె కాళ్ళలో విద్యుద్వేగం వుట్టింది. కళ్ళలో దివ్య  
జ్యోతి వెలిగింది.

ఒక్కనిమిషంలో, ఒక్కమాటు, ఇన్నీస్ పేట వీధులు,  
పటం తిప్పేసిన ట్లయిపోయాయి. నిదానించగా ఆమె

నాశంవారి సత్రం వెనకవేపున నిలిచి వుంది. ఎదట—  
వరదారావుహొటలు ముందర ఆమె కెవరో మనుష్యులు  
కనపడ్డారు.

“బాబోయ్” అనుకుంటూ ఆమె నిలువునా కొయ్యి  
పోయింది.

ఒక గోడవార జట్కాకింగ పడుకుని చుట్ట కాల్చు  
కుంటూ వున్న జట్కావా డిదంతా చూశాడు.

“బండి కావాలా?”

“.....”

“మేఘాలమీద యెగిరిపోతేనే డబ్బివ్వండి”

“.....”

“అర్థరాత్రి. తేళ్ళో పాములో—నూపాములా, అర్థలా  
పావలా డబ్బు లివ్వండి”

ఇన్ని అడిగినా జవాబు రాకపోవడంవల్ల జట్కావాడికి  
అనుమానం సిరపడి లేచివచ్చి పరకాయించి చూస్తూ  
“యెక్కడికి వెడతా రమ్మాయిగారూ?” అని మెల్లిగా  
అడిగాడు.

“ఏవేట నీదీ?” అని ఆమె అంతకంటే మెల్లిగా అడిగింది.

“దానవాయి గుంట” అని చెవిలో వూదినట్లు చెప్పేడు  
వాడు.

శ్రీపాద సుబ్రహ్మణ్యశాస్త్రి చిన్నకథలు

“ఏం పుచ్చుకుంటావా?” అన్నట్లు పెదవులు కదిపిం దామె.

“పంతులుగారి తోటకా?” అని అడిగాడు వాడు.

ఉప్పొంగిపోయి “అవు” నన్నట్లు తల వూపిం దామె.

“నిమిషాలమీద తోలుకుపోతాను బండెక్కం డమ్మాయిగారూ” అని అంటూ వాడు బండికేసి బయలు దేరాడు. అయితే “నావగ్గిర వైక్క రాగిదమ్మిడి అయినా లేదు” అంటూ ఆమె చరచరా రెండడుగులు వేసింది.

“పంతులుగారి తోట కయితే నాకేమీ యివ్వనక్కర్లేదు తల్లీ” అని చెబుతూ గుర్రం పూన్చి, వాడు, జట్కూ తీసుకువచ్చాడు. వెంటనే మాట్లాడకుండా బండిలో యెగిరిపడి, శరీరం కుంచించుకుం దామె.

కొరడా ఫెడేలుమంది.

వేగం అందుకునీ దాకా గుర్రంతో కూడా పరిగెత్తి తరవాత వాడుకూడా బండిమీదికి వరికాడు.

“నాకూ తెలుసునం డమ్మాయిగారూ కష్టసుఖాలు. నా కొక్కతే కూతురండి. అది యీడేరిన నెలకే—పెద్దల్ని చెయ్యకుండానే—పదిరోజుల క్రిందటే దాని మొగుడు చచ్చి పోయా డండి. దాన్ని చూసినా తలుపుకి వచ్చినా నా కడుపు మడుగయిపోతోం డం డమ్మాయిగారూ! .....

అరికాళ్లకింద మంటలు

నాపనే యిలా వుంటే యిక మా యింటిదాని మాట చెప్పడాని కేం వుందండి? అది గంజినీళ్ళు కూడా మానేసి లంకణాల మనిషిలాగ మంచం పట్టేసిందండి. పిల్లని వూరుకో మనడానికి నోరురాకా, ఇంటిదాన్ని కనిపెట్టు కుని వుండడానికి పీలు లేకా, బండితోలడం మానేసి నెల్లాళ్ళు ఇంటో వుండిపోదా మంటే గడిచే దారి లేకా నేననుభవించే యాతన దేవు డయినా గుర్తించుకోలేదండి. ...పంతులుగారి తోటలో మొన్నరాత్రి రెండు పెళ్ళి శ్చయి నాయండి. నిన్న మూడో దయిందండి. నాలుగోది కూడా అయిపోయిందే కాని సగం దారిలో నాబండ అటకాయించి తండ్రీ అన్నలూ ఆ అమ్మాయిగారిని వెనక్కి లాక్కుపోయారండి. నాకు గుండె లాగిపోయాయండి. ఎంత కోరికతో వచ్చారో, యెన్నాళ్ళనుంచి ఆశపడు తున్నారో, యిప్పు డే బాధ పడిపోతున్నారో, యిక ముందు ఆవిడ గతి యేమయిపోతుందో — నాప్రాణాలు మహాకొట్టుకుంటున్నాయం డమ్మాయిగారూ! మరోపిల్ల కోసం వెతుకుతున్నారండి తోటలోవారు. మహా బాగుం టారండి రాచకొమారుడిలాగ ఆ అబ్బాయిగారు. నెలక అరవై రూపాయల జీత మంటండి. రెండో పెళ్ళేగాని పాతికేళ్ళేనా వుండవండి పాపం. తండ్రీగారు యగ్గం పట్టి

## శ్రీపాద సుబ్రహ్మణ్యశాస్త్రి చిన్నకథలు

నోరుటండి. అక్కడికి వెళ్ళగానే ఆయనికీ మీకూ పెళ్ళయి పోతుందండి. మీరు పుణ్యం చేసుకున్నారు, భయపడకం డమ్మాయిగారూ! ఇక మీకు సుఖమే కాని కష్టం లేదం డమ్మాయిగారూ! పదిరోజులు పోయాక - కొంచెం పా బడిపోయాక మాపిల్లకూడా—”

జట్కా మేఘాలమీద యెగిరిపోయింది.

మఱుపుకూడా తిరిగేసింది.

౧౯౩౫ జూన్

(ప్రబుద్ధాంధ్ర నుంచి—సవరణలతో)